

د مونتي کرسټو نواب

د اليگزانډر ډوما اثر

خلاصه: صفيه حليم

م ۲۰۱۰

د ۱۸۱۵ م کال په سر کې يوه بېړۍ د فرانسې د مارسېلز بندرته رانږدې شوه نو په دې کې سپاره زيات خلک، بره هغې غونډۍ ليدو ته ودریدل چې د سمندر په منځ کې لکه د يوی لوی او توری بلاښکاریده. دا د ساحل سره دومره جوخته وه چې په اوبو کې يې لاره تنگه کړې وه. کله کله به بېړۍ له دې سره وجنگيدې او غرقې به شوې. دا غونډۍ بدمرغه نومیده او په بېړيو کې سپاروخلکو ددې په اړه ډول ډول کيسې جوړې کړې وې. خو نن دبېړۍ مشر ډاډمن و چې داسې به څه نه پېښيږي، ځکه دده سره يو تکړه ځوان ايډمنډ ډانټي ددې چلونکې و او هغه وخت دده ترڅارنې لاندېدېرپه مهارت يې دابېړۍ ساحل ته ورسوله. بېړۍ به په ژورو اوبو کې ولاړې وې او خلک او مالونه به يې تری په وړو کشتيو کې زمکې ته اورل کيده.

کله چې وړې کشتۍ دې بېړۍ ته ورنږدې شوی نو يولورډنگ سړی د کپتان خوني ته سرورښکاره کړو او هلته ناست کس دده په ليدو ورته هرکلي ووېل، بيا يې تری وپوښتل چې دې ولې دومره خفه ښکارېدو. هغه کس چې ډانټي نومېدو، ورته ووېل چې د بار اوړونکي بېړۍ کپتان په لاره مړ شوی و خومالونه يې خوندي مارسېل ته رسولي و. ډانټي دبېړۍ څو کسانو ته امر وکړو چې بادبان دې وتړي. هغه سړی دبېړۍ خاوند او لوی

تجار مورېل نومېدو او د ډانټې په خبره خوشاله معلومېدو. د بېړۍ محاسب دېنگلر دا خبره خوښه نشوه چې تجار ورته د ډانټې صیفتونه کول. مورېل ډانټې ته ناره کړه چې له ده سره دی راشي نو هغه د بېړۍ لنگر د اچولو امر وکړو.

مورېل د ډانټې نه پوښتنه وکړه چې دوي په لاره د "ایلبا" جزیرې کی ولی ایسار شوي و. ده ورته وویل چې پخواني کپتان ده ته یو پاکټ (لفافه) ورکړی و چې هلته دی معزول شوي باچا ته وسپارل شي. ددی خبری په اوریدو مورېل ورته نږدی شو او وی وېل، نو تا د باچا سره ولیدل، ډانټې وویل هو، دی پخپله بېړۍ ته راغلو او ورسره یې خبری وکړی او هغه دده نه د بېړیو په اړه پوښتنې هم وکړې. مورېل ورته وویل چې ددی حال دی بل چا ته وونه واي. ډانټې د بندر د چارواکو سره لیدو ته ورغلو.

دینگلر دمورېل خوا ته راغی او ورته یې وویل، ډانټې درله هغه لیک درکړو چې ستا پخواني کپتان ورله ورکړی و. مورېل وویل، که ده ته چا لیک ورکړی وي نو رابه کړي. د ډانټې په راتگ دینگلر غلي شو.

مورېل. اوس خو اوزگار شوي چې راسره د ماښام پوډۍ وخوري.

ډانټې. زه معذرت غواړم، نن نشي کیدې، پلارمي له ډېرو ورځونه دی لیدلی او دی به راته په انتظار وي.

مورېل. بی شکه، ته ډېر ښه زوي یې چې خپل پلاردی راضي ساتلي دي، خو یوبل کس به هم درته په انتظار وي. هغه ښکلي ملگری دی دری واری له ما نه پوښتنه کړی ده چې بېړۍ به کله راځي.

ډانټې. هغه می ملگری نه ده، زما چنغله ده.

مورېل. ښه ښه نوردی نه ایساروم. تا راته بېړۍ او ددی مال خوندي راوړسو او په گټه کی به درله یو څه برخه درکړم چې پلار ته یې ورکړی.

ډانټې. نه صيب. زما پلار غريب سړی دی. هيڅ شي ته اړتيا نه لري. ما خپله وظيفه سرته رسولي ده او ددی په بدل کې مې درنه معاش اخستی دی.

مورېل. ته ډېر ايمانداره کس يې. خو دا راته ووايه چې کپتان ايکلر دمرگ نه وړاندې درته زما لپاره يو ليک خو نه و درکړی؟

ډانټې. هغه مرحوم دومره ناروغه و چې د ليک ليکلو جوگه نه و. اوس که اجازه راکړی چې زه يو څو ورځې له کاره رخصت واخلم.

موريل. واده لپاره؟

ډانټې. هو. لومړې واده کوم او بيا به پاریس ته ځم.

مورېل. ډېر بڼه. هر څومره رخصت چې اخلي، واخله. دا مال به په يوه نيمه مياشت کې له بېړۍ بڼکته کيږي، نو تر هغې اوزگار يې. خو يوه خبره ده چې شپږ اوونۍ وروسته ته به ددی بېړۍ دکپتان دنده پر غاړه اخلي.

ډانټې. کپتان او زه؟ دا خو زما لپاره د وياړ خبره ده.

مورېل. که زه ددی بېړۍ خاوند وي نو اوس به مې درله په اسنادو تاپه لگولي وي، خو زه يو شريک وال هم لرم او غواړم چې د هغه رضا واخلم.

ډانټې. زه ستاسو مننه څنگه وکړم؟ د خپل پلار او د مرسيډيز له خوا هم درته مننه وایم چې په دی خبر به بی کچه خوشاله شي.

مورېل. ته با استعداد کس يې او ستا په شان خلک بايد لوړ مقام ته ورسيري.

ډانټې دمورېل په وړی کشتی کې کېناستو او د بندر په خلکو کې ورک شو. په بېړۍ کې ډينگلر د تجار سره کېناستو او هغه کرکه چې د ډانټې په

صيفت يې په زړه کې راتوکيدلې وه، په خوړو تورو يې د ډانټې غوړ کې لکه د گبين توی کرل.

ډانټې د بنار له خو کوخوپه تېرېدو يووړو کي کور مخ ته ودرېدو. ددی په يوه کوټه کې يې پلار اوسيدو چې هغه وخت بهر په برنډه کې ولاړ و او ده ته يې شا وه. ډانټې خپل لاسونه تری تاو کرل او پلار يې په غير کې ونيولو. دی سمدلاسه پوهه شو چې پلار يې نور هم کمزوری شوی و. خو د زوی په ليدو دی خوشاله شو او دواړو خبريېلکړې. ډانټې دده د کوټې الماری پرانستی چې وگوري پلار يې څه ته اړتيا لري نو هلته د خواړو لپاره يې څه ونه موندل. ده پلار مخ ته پيسې کيښودې چې اوس به ددوي حال ښه شي او دې به ورته يو خدمت گار ونيسي چې ساتنه يې وکړي. خو پلار ورته وويل چې دی هيڅ شي ته اړتيا نه لري. ددوي گاونډي هم دده د غږ په اوريدو رابنکاره شو او په ميز ايسو پيسو ته يې د وکتل. د حال احوال اخستو نه وروسته گاونډي ولاړو او کله چې ډانټې د مرسيډيز ليدو ته روان شو نو گاونډي يې د ډينگلر سره وليدل. ورته يې وويل چې د ډانټې له خبرو داسې ښکاري چې دی به ارو مرو دبېرې کپتان شي. ډينگلر په دی خبره نور هم خفه شو او ډانټې ته يې په زړه کې کينه زياته شوه.

پيغله مرسيډيز د خپل کور په باغ کې د ځنگلي گلونو په راتولولو بوخته وه. له دی خو گامه ليري د لرگي په چوکي په تورو جامو کې يوبنکلي ځوان ناست و چې کله نا کله به يې له دی سره خبره وکړه. دی ته يې وويل، گوره اوس هوا ښه شوی ده او د واده لپاره ښې ورځې دي. مرسيډيز ورته په قهر وويل، يو وار می درته وويل فرناند، چې زه له تا سره واده نه غواړم، زه درته د ورور په سترگه گورم. دا خبره ولی بيا بيا کوي؟ فرناند ورته وويل، ته خو خبره يې چې زمونږ په تېر کې رواج دی چې پخپلو کې واده کوو. زه په پوځ کې يم او ښاي زه درته غريب ښکارم ځکه ته د يو شته من سړي په انتظار يې. مرسيډيز ورته وويل، دا خبره نه ده. زه د بل چا سره مينه لرم او هغه له تا هم غريب دي. فرناند تری د هغه نوم وپوښتلو نو دې وويل، زه د ايډمنډ ډانټې سره مينه لرم او د هغه سره به واده کووم. فرناند ورته وويل، که ډانټې مړ شو نو بيا؟ مرسيډيز

ووېل، بيا به دا هم مړه شي. په دې وخت کې ايډمنډ ډانټې باغ ته راغلو نو مرسيديز لکه د گل و غورږيده خو فرنانډ د زخمي مار په شان ورته کتل. ډانټې د هغه په اړه وپوښتل نو مرسيديز ووېل، دې زما ورور فرنانډ دی. ډانټې د هغې لاس ونيولو، زه چې دلته راتلم نو خبر نه ووم چې دخپل دښمن سره به وينم. مرسيديز موسکې شوه او ډاډ يې ورکړو چې فرنانډ دهغې تر بور و او د دښمنې لپاره نه وراغلی.

خوشبېي وروسته فرنانډ د ښار په يوې کوڅه کې ناهيلي روان و چې يو چا ورباندې غږ وکړو. ده وليدل چې د ډانټې گاونډې د کپتان ډينگلر سره د ميخاني مخ ته ناست و، شراب يې څښل. دوي ورته د شرابو ست وکړو او له ځان سره يې کښولو. په څو شېبو کې دوي دواړو فرنانډ ته د ډانټې په اړه لمسونه وکړو. ډانټې او مرسيديز د يو بل تر څنگ له هغې لارې تېر شول نو ډينگلر دوي ودرول او د واده په اړه يې پوښتنې وکړې. ډانټې ووېل چې نن به ټول انتظام وشي، په دوو ورځو کې به واده وکړي او په درېمه ورځ به پاریس ته روان شي.

دوي دواړه چې له سترگو پناه شول نو ډينگلر د فرنانډ نه پوښتنه وکړه چې مرسيديز پرې څومره گرانه وه. هغه ورته ووېل چې ډېره، نو ده ووېل، "که زه ستا په ځای وي نو د ډانټې په خيټه کې به مې چاقو منډلې وي." "فرنانډ ورته ووېل، زه دا نشم کولی ځکه که ډانټې مېر شو نو مرسيديز به هم ځان وژني. ډينگلر په دې وځانډل، "بڼځې دا واي خو هيڅوک ځان نه وژني." ده فرنانډ ته ښه ډېر شراب ورکړي و او د وخت په تېرېدو هغه د شرابو په نشه نه پوهيدو چې څه واي.

ډينگلر د ميخاني يو خدمتگار نه کاغذ او قلم د روشنای سره راوغوښتل او فرنانډ ته يې ووېل چې د خپل گس لاس سره ورباندې وليکي چې، ډانټې د ايلبا په جزيره کې د ايمپراتور نپولين سره ليدلې و او د هغه له خوا يو ليک پاریس ته اوړي. دې د هغه غندنه کوي او ثبوت يې دا دی چې که د ډانټې تالاشي وشي نو هغه ليک به پيدا کړي.

په بله ورځ د ښار په يوهوټل کې دايډمنډ ډانټې او د مرسيديز د واده ميلمستيا جوړه وه. ددوي نږدې خپلوان او د ډانټې دېرې ملگري ورته

راغلي و. مورېل چې راورسيډو نوتولو لاسونه وپړکول. مرسيډيز نن له نورو ورځو ډېره بڼکلي شوې وه او ډانټې ورته په کتلو نه مريدو. ډينگلر، د ډانټې گاونډي اود فرنانډسره جوخت ناست و خو فرنانډ نارامه و. څو شپې وروسته دده رنگ ژيرشو او خوا يې گرځيده نو دميلمستيا له خونې بهر ولاړو. د ډوډۍ نه وروستو ټول ميلمانه راپاسېدل چې په کليسا کې د واده او د نکاح مراسمو ته ورشي، خو په دې وخت کې يو لوړ غږ ټولو ته امر وکړو چې هرڅوک دې پخپل ځای کېږي.

د هوټل په دروازه د پوليسو مشر ولاړ و او دده په ليدو موريل ورته وويل، څه خبره ده؟

ډيوليسو مشر وويل چې ددوي ايډمنډ ډانټې پکار و. ټولو ډانټې ته وکتل نو دې راپاسېدو او وي وېل، زه ايډمنډ ډانټې يم. څه راته وايي؟ دوي ورته جواز ورنکړو خو وي وېل چې معامله جدي وه او دې به تانې ته ورسره ځي. مرسيډيز بي هوشه شوه او ډانټې ورله اوبه ورکړې نو دا هم هلته په کرسۍ يې کېښوله. هلته څو کسانو او مورېل پوليس ته خواست وکړو چې ډانټې به په بله ورځ به درشي، نن يې واده دې خو دوي وونه منل. ډانټې ټولو ته تسلي ورکړه چې زربه بيرته راشي او څو ځوانانو دې گاډي ته بدرگه کړو. مرسيډيز د واده په جامو کې کړکۍ ته ولاړه او په اوښلنو سترگو يې ورته په مخه ښه وويل. ډانټې ورته له گاډي په زوره وويل، زه به ژر بيرته راشم.

مورېل د ډانټې د خلاصون لپاره پوليس ته ولاړو خو هغوي دده ضمانت و نه منلو. دې بيرته راغلونو په انتظار ميلمنو ته وويل چې په ډانټې د نيولين سره د اريکوتورلگېلې دې او هيڅ امکان نشته چې دې به د واده لپاره راشي. د ډانټې د پلار گاونډي ډينگلر ته وکتل او وي وېل، دا ښه کار نه دی. زه به پوليسو ته هرڅه ووايم چې پرون موڅه وکړل. ډينگلر ورته وويل، غلې شه که نه نوته او زه به هم پکې راگير شو. فرنانډ د مرسيډيز لاس ونيولو او دا يې کورته بوتله.

د مارسېل يوي ماني په خونه کې ډانټې ناست و. دده په اړه يو ليک چې د لوي څارن وال په نوم وترلاسه شوی و. په دې کې ليکلي و چې ده نيولين ته يو ليک وړی او بل يې دده له خوا په پاريس کې چا ته راوړی و. نيولين

معزول شوی او د ایلبا نومی ټاپو کی یې خپل ځان باچا اعلان کړی و. قاضي نواب وېلفورټ نومېدو او د ډانټې سره د خبرو لپاره تالار ته روان شو. په دروازه یې د پولیسو دمشر نه پوښتنه وکړه چې دننه ناست کس په بحري ځواک کی خو نه و. پولیس ورته وویل چې نه دی ډېر ځوان و، د نولسو یا شلو کالو. په دی وخت کی بناغلی مورېل هم راغلو او قاضي ته یې وویل چې ایډمنډ بی گناه و او دده کسانو اشتباه کړی وه. قاضي ورته وویل چې دی به پخپله وگوري. دننه دده په میز د کاغذونو گڼې ایښې وه چې پکی د ایډمنډ ډانټې په اړه ټول ضروري معلومات لیکل شوي و. ډانټې د پوښتنو په ځواب کی وویل چې ددوي بېړی د ایلبا ټاپو کی ایساره شوی وه او هلته دده کپتان نیولین ته یو لیک ورکړی او بل لیک یې تری اخستی و چې د هغه له مړینې وروسته ده مارسېل ته راوړو. قاضي ورته وویل، چې دی څوک دښمن لري نو وي وېل چې دی دومره معمولي کارنده دی چې څوک به ولي ورسره دښمني وکړي. بیا ددی خبری په ځواب کی چې پاریس ته ولي تلو، ده وویل چې د بېړی مرکپتان ورته یو لیک ورکړی و چې دا به هلته ووري.

د هغه نه د لیک په اړه پوښتنه وشوه نو دا یې له جیب راویستلو. په دی د پاریس یوه پته لیکلې وه چې په ولوستلویې د قاضي پښې وریریدې. ده له ایډمنډ پوښتنه وکړه چې د کوم کس نوم چې په لیک لیکلې و، دی یې پیژندلو نوده انکار وکړو. بیا یې پوښتنه وکړه چې بل چا ته دی د لیک په اړه وېلي دي. هغه وویل چې هیڅوک نه و خبر. قاضي دده له لاسه لیک واخستو، بخاری ته ورنږدې شو او دا لیک یې په اور کی واچوو. ډانټې حیرانه پاته شو. قاضي ورته وویل، په ما باور ولره او اوس هر څه راته ریښتیا ووايه چې ته د کوم سیاسي ډلې سره تړاو لري؟ ډانټې ورته وویل چې دی هیچا سره تړاونه لري او غریب سړی دی. قاضي ورته وویل چې دی به د یو څو ورځو لپاره بندي خانې ته وراستول کيږي خو لوز یې وکړو چې ډېر ژر به یې خوشي کړي.

ډانټې څو ورځې په بندي خانه کی په انتظار تېرې کړې او یوه شپه ورته امرووشو چې بهر په گاډي کی دي کښي. دی په آرام ولاړو او کله چې اس گاډی د بندرسره ودرېدونود خوشالی احساس یې وکړو. ښاي دي به خپلي بېړی ته ورشي. دی په وړی کشتی کی کښینول شو او تر ډېره وخته په تیاره کی روان و. ده خپله بېړی له لیرې ولیده نو له محافظانو یې وپوښتل

چي چرته يي بيابي؟ هغوي ورته ووبل، ژر به خبرشي. له ليري يي د مرسيډيز کورليدو چي تراوسه هم د هغي د کوتي رنا بله وه. ده د محافظانو مشرته زاري وکړي چي ورته ووايي چرته روان و. هغه ورته بدمرغه غونډي په نښه کړه چي ورباندي پخواني بندي خانه جوړه وه. په دي کي به يواځي سياسي بنديان ساتل کيده او دانتي هک پک پاتي شو چي دي په کوم جرم هلته ورليزل کيدو. محافظ ته يي ووبل، زه نه محاکمه شوي يم، نه راباندي جرم ثابت شوي دي، تاسود چا په امر ما بندي خاني ته وورئ؟ نږدي وه چي ده په سمندرکي توپ کړي وي خو محافظ پري پوهه شو. دده د سترگو په اشاره دوو کسانو راگير کړواو د کشتي په فرش يي پر مخي واچوو.

غونډي ته په رسيدو هغو دوو کسانو دي له کشتي راپورته کړو او په رابنکلو يي بره بندي خاني ته ورسوو. نورکسان د توپکو سره بدرگه دده شاو خوا روان و. د دي بندي خانډپوالونه لوراود تير و نه جوړ و. دانتي خوشبيني په يوه کوتي کي وساتل شو او بيا يو کس راغلو چي دي خپلي خونې ته يوسي.

په دي خونه کي په زمکه پرورايني و چي دده د ويده کيدو لپاره و. يو لوبني کي اوبه او يوه اوچه ډوډي يي ورته ورکړل او لويه اوسپنيزه دروازه يي ورپسي وتړله. دانتي سهار د بندي خاني د مشر سره د ليدو غوښتنه وکړه. خو ورځي په مياشتو واوختي او هيچا له ده سره ونه ليدل. دي به په کوتي کي ټوله ورځ لکه د ليونو گرځيدو او کله کله خو ډوډي هم تری پاته وه. هغه محافظ چي په لومړي ورځ يي ليدلي و، کله کله به له ده پوښتل چي څه غواړي نو ده به د مشر سره د ليدو ووبل. هغه به ورته وبل چي دا امکان نه لري. خو که ده شرونکرو نو کيديشي په يو څو مياشتو کي يي وويني.

دانتي يوه ورځ ورته ووبل چي د څو پيسو په بدل کي دي مرسيډيز ته يو پيغام يوسي خو محافظ ورته ووبل چي که دي ونيول شو نو د نوکري نه به يي وشري. خو دانتي تل هم دا غوښتنه کوله. يوه ورځ محافظ راغي او ورته يي ووبل چي نن به د مشر سره وويني خو کله چي دي ورسره ولاړو نودوو کسانو ټينگ ونيولو اود بندي خاني په ته خانه کي يي واچولو چي پکي تکه توره تياره وه.

د بندي خان نه بهر مرسيډيز د قاضي کور ته ولاړه چې د ډانټې په اړه معلومات وکړي خو هغه ورته وويل چې د هغه معامله دده له گوتو وتلې وه. د ډانټې د بندي کيدو امر د باچا له خوا شوی و، خو تر څو چې مورېل خبريدو او د نوی باچا دربار ته يې عرضي کوله، په پاریس کې د باچا تخت نسکور او حکومت بدل شو. نيولين سل ورځې باچاهي وکړه او پخواني باچا يو واري بيا په تخت کېناستو.

د زندان په تياري خونی کې د ډانټې يونيم کال پورا شو او يو ځل مشر دده ليدو لپاره راغلو خو دده د پوښتنې ځواب ورسره نه و چې دی ولې بندي و؟ دده په خواست هغه يوې بلې خونې کې بند کړی شو. هغه اوس د خلاصيدو هيڅ هيله نه لرله او له ځان سره يې هوډ وکړو چې که خواره پريردي نو ژر به له دی زندان ازاد شي. خوپه څو ورځو کې دی دومره کمزوري شو چې زيات وخت به د خوب په حال کې پروت و.

يوه شپه ددېوال نه وراخوا يو بل غږ يې واوريدو، داسی لکه چې څوک په تيرهدېوال وهي. ده فکر وکړو چې مورکان يا بل ځناور به وي. خو دا غږ تر دريو ساعتونو اورېدو. دده هيله پيدا شوه چې ممکن يو بندي د تننيدو لپاره هلې ځلې کوي او ارمان يې شو چې کاشکه ده ورسره مرسته کړی وي. خو بيا يې چرت ووهلو چې کيدې شي چارواکي په يوه خونه کې ماته شوي دروازه جوړوي.

په بله شپه هم دا غږ په يو ټاکلي وخت پېل شونو ايښود. يوه تيره راواخسته او خپلېدېوال يې پرې درې واری وټکوو. ناڅاپه غږ بند شو. ده ترڅو ساعتو ورته غوږ ايښي و خو بيا يې هغه غږ نه اوريدو. ده سهار ډوډی وخوره او د غږ د اوريدو په انتظار شو. درې ورځې هم داسی تېرې شوې. په څلورمه ورځ محافظ ورته ډوډی راوړه او ولاړو نو ده بيا ددېوال د ټکيدو غږ واورېدو. دده پورا باور و چې يوچا په دېوال کې سوري جوړوو. ده خپل کټ لهدېواله ليرې کړه او اخوا ديخوا يې وکتل چې يو شي سره دېوال وتوري خو هيڅ ورسره نه و. ده د اوبو چيني جگ په زمکه و غورځوو او مات يې کړو. نوری ټوټې يې په خپل ځای پرېښودې او يوه يې ددېوال نه د خاورې ويستلو لپاره وکاروله. خودېوال د تيرې جوړ و او د چيني په ټوټه يې څه نشو کړې. سهار ده خپله بستره ددېوال سره کړه او محافظ ته يې وويل چې د اوبو څښلو پر وخت تری جگ مات شو. هغه ماتې ټوټې ليرې نکړې او بل جگ يې ورته راوړو.

ډانتي په هغوماتو وړو ټوټو هره ورځ ددېوال سيمنت ټورل او په دريو ورځو کې يې يوه خبنته رابرخيره کړه. په څو ورځو کې دى د خبنتي د خوځولو جوگه شو. په دې وخت کې هغه ددېوال نه وراخوا يو انساني غږ واوريدو چې له ده سره يې خبرې کولې. دا سړې ايبي فاريه نومېدو او له ډانتي يې د نوم او د نورو پوښتنو نه وروسته وويل.

ايبي. زه اته کاله کيږي چې په دې زندان کې يم. خو دا راته ووايه چې تادېوال په کوم ځاى کې ټورلي دي؟

ډانتي. له زمکې سره او زما د کت شا ته دى.

ايبي. ستا خونه کوم لوري ته خلاصيري؟

ډانتي. دننه دهليز کې چې مخ يې غولي ته دي.

ايبي. ما څومره لويه اشتباه وکړه. هغه څه چې ما پلان کړي و له هغې پينځلس ميټربره مې دېوال سوري کړې دي. ما فکر کوو چې دا ستادېوال د زندان بهرنى دېوال دي.

ډانتي. په دې خو به ته د سمندر لوري ته تلې.

ايبي. هم دا مې غوښتل او که داسې شوې وي نو سمندر ته مې ټوپ وهلو او نږدې جزيره ته مې ځان رسولي وي.

ډانتي. دومره ليرې به دى لامبو وهلي شوى؟

ايبي. خداي به توان راکړى وي. خو ته اوس نور دېوال مه ټوره.

په راتلونکو څو ورځو کې دى دواړو بنديانو هغه وخت ددېوال له سوري يو بل سره خبرې کولې چې محافظان به تللي و. بيا يوه ورځ ايبي ددېوال خبنتي ليري کړې او دده خونې ته رادننه شو. ډانتي دده په ليدو دومره خوشاله شو او دې يې کړکې ته بوتلو چې مخ يې وويني.

ايبي يو سپين ږيري سړې و چې نرې نروچکې او وړوکې قد يې لرلو. هغه لومړې دېوال معاينه کړو چې ددى خبنتي به څنگه بيرته اړدي چې محافظ پرى شکمن نشي. ده ډانتي ته وويل چې د تيري د ټورلو او د سوري د جوړولو لپاره يې ټول اوزار پخپله جوړ کړي و. د اوسپني يوه ټوټه يې دکت له لرگو نه بيل کړى او چاقو يې تړى جوړ کړى و.

ايبي فاريه د اطالوي اوسيدونکي ولوستې سړې او په څو ژبو کې يې خبرې کولې شوې. ده ډانتي ته وويل، زه هر وختي د خپل ځان د بڼه کولو

لپاره کارکووم. پخپلو کمیسونو می لیکنې کړي دي، ځان ته می قلم او رنگ پیدا کړي دي. ډانټې ورته ووېل، رنگ دی څنگه جوړکړو؟ ده ووېل، "زما د خونې په یوگوت کې پخوا یوه بخاري وه چې وروسته یې بنده کړه. ما ولیدل چې د هغې سره د سکارو او د ایرو ټوټې وې. دا می میده کړل او په لږو اوبو کې می په گډولو تری بنه رنگ جوړکړو." ډانټې ته یې ووېل، ته هم په دی زندان کې پخپل ځان کاروکړه. نوی کسب یا نوی هنر زده کړه.

په بله ورځ د محافظ د تلو نه وروستو، ډانټې د خپلې خونې له دېوال هم هغسې خبنتې لیرې کړې چې ایبې فاریه ورته چل بنودلې و او دده خونې ته ولاړو. ایبې د وخت د معلومولو لپاره د لمر یوه وړانگه ورته په گوته کړه چې ددېوال په بیلا بیلو برخو راتاویده او په دی توگه ده په دېوال دساعت نښې کښلې وې. هغه بخاري چې پخوا بنده کړی شوی وه، ده پکې سورې کړې او هغه ټول شیان یې د خبنتوشا ته پټ کړي و چې څو کالو راهیسې یې پرې دېوال تورلو. ده خپل کمیسونه په وړو وړو برخو شلولي و او ورباندې د اطالیې تاریخ لیکلې و. ډانټې تری پوښتنه وکړه چې دومره کار به یواځې د ورځې په رڼا کې کولې شوي. ایبې ورته ووېل، "ما ځان له ډیوه هم جوړه کړې ده. کله چې دوي مونږ له غوښه راکوي، نو زه له هغې وازده بیله کړم او هغه د ډیوي د بلولو لپاره کاروم." دا چې گوگړ یې له کومه کوو نو ایبې ووېل، ما دوي ته وپلي دي چې زه د څرمنې په ناروغی اخته یم او سلفر ته اړتیا لرم. دوي راته معمولي سلفر راکوي چې زه یې د اوربلولو لپاره کارووم. ډانټې چې څومره د ایبې خبری اوریدی د انساني ذهن او استعداد په اړه یې معلومات هم زیاتیدل.

بیا ایبې د ډانټې کیسه واورېده چې هغه په کومو حالاتو کې زندان ته راغلي و. دده خبرو د اورېدو نه وروستو یې تری پوښتنه وکړه چې دده په ورکیدو ترټولو زیاته گټه به چا ته شوې وي. ډانټې چری په دی اړه سوچ نه و کړې. خو اوس یې ووېل، که دی نه و نو کپتاني به ډینگلر ته رسیدلې وې. بیا یې ورته د لیک په اړه ووېل چې لوی څارن وال ته چا لیکلې و او خط یې کوړ و. ایبې خپل قلم راواخستو او په گس لاس یې یو څو توري په تیره ولیکل نو ډانټې حیرانه پاته شو. هغه لیک په هم دي خط لیکل شوي و. ایبې تری د مرسیډیز په اړه وپوښتل چې ایا بل څوک داسی و چې له هغې سره یې واده غوښتو. ډانټې د فرنانډ نوم یاد کړو. خو ایا دا لیک به فرنانډ

ليکلي وي نو ډانتي ووبل، "نه هغه به زه وژلي وي خو دا کار يې نشو کولي دومره ولوستي نه و." ايبي د نورو کسانو په اړه هم پوښتنې وکړې او د قاضي د ليک د سيزلو په خبره يې ورته ووبل، "ته ډېر ساده يې. په ليک چې کوم نوم ليکلي و هغه کس زه پيژنم چې ستا د قاضي پلاردي او د نيولين ملاتړيې کوو. قاضي ليک ددي لپاره وسيزلو چې پلار يې د بغاوت په تور ونه نيول شي، ددي په بدل کې يې ته تورن کړي او دلته يې راواستولي."

په هغه شپه ډانتي پخپل کت نارامه پروت و. له ده سره څومره خلکو دوکه کړې وه او دی تری هيڅ خبر نه شو. دده په زړه اور بل و او غوښتل يې چې له بنده ووځي او د ټولونه خپل بدل واخلي. په بله ورځ ده د ايبي سره خپل احساسات شريک کړل نو هغه ورته ووبل، "د وينو تويولو نه هيڅ نه جوړيري. ته لومړی دا پلان جوړ کړه چې له دی زندان به څنگه ووځي؟" ډانتي ورته ووبل چې يوه ورځ به محافظ ونيسي، پر به يې کړي او له خونې به ووځي. خو ايبي ورته ووبل، "بهر به نور محافظان درته ولاړ وي او دوي به دې د نيولو سره مرکري. که مړنه شو نو له دی نه هم قوي زندان کې به دې واچوي او تراوسه چې دې څه تر لاسه کړي دي، په اوبو به لاهو شي."

په دی دواړو بنديانو يو کال نور هم تېر شو او په گډه د تينبتي په پلان يې بيا غور وکړو. دوي ددېوالونو نقشه جوړه کړه او د سمندر لوري ته يې د لاری ويستلو کار پيل کړو. ډانتي د ايبي فاريه نه د اطالوي ژبې زدکړه اود علم او د پوهې رڼا تر لاسه کوله. دوي د لرگي اود توکر په تړلو يوه زينه هم جوړه کړې وه. خو يوه شپه ايبي فاريه سختې تبي ونيولو. ډانتي دده په وينا د کت په بازو کې پټ د دارو يووړوکي بوتل ورته په خله کې وڅڅوو او ډېر ناهيلي خپلي خونې ته راغلو. په راتلونکو څو ورځو کې يو ډاکټر د ايبي علاج کوو. يوه ورځ ډانتي دده خونې ته ولاړو نو ايبي په کت ناست و او ښه معلومېدو. ده د خپل توشک نه يو تاو شوی کاغذ او يوه قطب نما راويستل. بيا يې ورته ووبل چې دا د يوي خزاني نقشه ده چې د مونتي کرسټو په ټاپو کې پټه ايښي ده. ډانتي ورته د زوي په شان ايسيدو او په دی څو کلونو کې ده ورته څرگند کړل چې د باور وړ او نیک انسان و. بيا يې ده ته ووبل، په هغه حال کې چې زه له زندان تا سره يو ځای ولاړ نشوم او ته ووتلي، نو دا خزانه به تر لاسه کړی.

بيا يي ده ته د خزانې ټول تاريخ بيان كړواو دا چې ده پخپله هغه خزانه نه وه ليدلې خو ددی د شتو په اړه لرغونو متنونو كې ليكلي دي. خلك په دې خبره به وځاندي خو دا نقشه به تا ته لاره وښاي. ډانتي ددی ټاپو په موقعيت خبرو ځكه ددوي بحري بېړۍ څو واري له دې ټاپوتېره شوی وه. ډانتي غوښتل چې نوري پوښتنې ترې وكړي خو په دې وخت كې د محافظ د پښو ښكالو يې واوريده نو نقشه او قطب نما يې واخيستل او ددېوال د سوري نه خپلې خونې ته راغلو.

په بله ورځ ايبي د ډانتي په لاسونو كې ساه وركړه او دې خفه او ناهيلې خپلې خونې ته ولاړو. هلته تر ناوخته يې د خپل دېوال سره غوړ ايښي و چې د محافظانو غږ واوري چې دوي څه كول.

د زندان مشر محافظانو ته امر وكړو چې دده مړې دې په يوې بوجۍ كې بند كړي اونيمه شپه يې جنازه وكړي. خوشبې وروسته يو چا د ايبي مړې له كټ ليرې كړو او بوجۍ كې يې واچوو. كله چې هلته خاموشي شوه نو ډانتي چرت وهلو چې دې بيا يواځې شوی و. تر دېره وخته ده د خپل ژوند او د ايبي د ژوند په اړه سوچونه كول او اخر يوې نتيجې ته ورسيدو. دې د ايبي خونې ته ولاړو او د هغه مړې يې له بوجۍ راوويستو. هغه يې خپلې خونې ته بوتلو او په كټ يې سملولو، څادر يې پرې وغوړوو. كوټه يې هم هغسې پرېښوده او څو شيان يې پخپلو جيبونو كې كښودل. دې د سوري له لارې د ايبي خونې ته ولاړو او په هغه بوجۍ كې يې ځان بند كړو چې د ايبي مړې پكې ايښي و. د شپې دولس بجې دوه محافظان د ايبي كوټې ته رادننه شول او بوجۍ يې راواخسته.

يو محافظ. څومره دروند دی. دې خودېر سپين زيرې او كمزوري ښكاريدو.

بل محافظ. خلك واي چې انسان څومره زيرې نو هډوكي يې درنيري. يو. تا د بوجۍ سرتړلي دي؟

بل. له دې ځايه ولې دومره وزن يوسو؟ هلته نږدې به يې وتړو. يو. ته ښه واي.

افسر. (د پښو په درې) يوه رڼا راوړي چې بوجۍ وتړو.

بل. صيب، دومره وزن به بس وي؟

افسر. هو دا بس دی. له پښو سره يې وتړي چې مخی سره په اوبو كې ډوب شي.

يو. هوا بنه نه ده او څپي هم په زور دي.
بل. هو. ايبي به نن بنه لامبو ووهي. (ټول خاندي)

په څو شېبو کې ډانټې خپل ځان د محافظانو د لاس نه په هوا کې د پورته کيدو احساس وکړو او له خلي يې يوه کريکه ووتله. په سمندر کې د غورځيدوسره ده په لاس کې نيولې چاقو سره د بوجی سر پرانستي اود پښو وزن يې پريکړې و. پخوا له دی چې دی د اوبو تل ته ورغلی وي ، ده په اوبو کې لامبو ووهله. دی خبر و چې د سمندر په وړوټاپوانو کې په کوم يو خلک نه اوسيدل او هغې کې يو ته يې مخه کړه. د ازادۍ د احساس سره د هغه وجودنوی توان موندلی و. ده د يو ټاپو په غار کې لږه دمه وکړه او سرزوري څپو ته يې کتل.

دده نه لږ ليري يوه وړه کشتی په طوفان کې چپه شوی وه اود خلکو چيغې يې اوريدې شوي. دده لپاره اوس دا فيصله کول و چې هم هلته په ټاپو کې پټ شي او که يوي لوي بېړۍ ته ځان ورسوي چې ليري د مارسېل په ساحل يې لنگر اچولې و. په دواړو کې دده دنيول کيدو خطر و. که په ټاپو کې ايساريدو نو خبر نه و چې ژوندي به پاتې شي او که نه. د چپه شوي کشتی نه يو څو شيان دده په لوري راغلل چې د ملاح (مانو) يوه خولی پکې وه. ده لاس وروړاندی کړو، دا خولی يې ونيوله او په سر يې کړه. بيا د ماتې کشتی په يوه تخته يې ځان واچوو او ورو ورو هغه لوي بېړۍ ته ورنږدې شوچې د ساحل نه ليري روانه وه.

اوس د سهار رڼا خپره وه ، دی راپاسيدو اوبېړۍ ته يې خپله خولی وڅوځوله. د لوي بېړۍ نه دوه کسان په وړی کشتی کې ورته راغلل او دي يې له اوبو وويستلو. دی دومره ستري و چې بي هوشه شو او چې سترگې يې وغړولې نو د لوي بېړۍ په عرشه پروت و او د زندان د ټاپو نه ليري راوتلې و. ډانټې د دی اطالوي بېړۍ کپتان ته خپله کيسه تېره کړه چې دي د يو ټاپو اوسيدونکی و او په چپه شوي بېړۍ کې يې کارکوو. د ځان له هوسا کولو وروسته ده ووبل چې کولې شي چې ددوي لپاره کاروکړي. کپتان ورته راضي شو نو د خپله ريره او وينسته وخريل. د زندان د ټاپو په سر په شين اسمان سپين لوري بنکاريدو چې د يوی توپي د ډز نه وروسته راپورته شوی و. دا د يو بندي د تيننتي اعلان و او دبېړۍ کپتان د ډانټې

مخ ته وکتل خو ده دشرايو جام دومره په باور څښلو چې دهغه پری شک ونشو.

هغه بېړۍ يوه ورځ وروسته د مونږي کرسټو له ټاپوټېره شوه او ډانټي غوښتل چې د ايبي خزانه پکې ولټوي خو ده څوارلس کاله په زندان کې تېر کړي ونو انتظار او صبر يې عادت شوي و. کومې بېړۍ چې ده ته پناه ورکړی وه د قاچاق وړونکو وه او يوبندر کې ورباندې ډزی وشوې چې ډانټي يې ټپي کړو. خو دی خوشاله و چې په زندان کې نه و. دوه نيمې مياشتې هم دغسې تېرې شوې او ډانټي په بېړۍ کې څو ملگري جوړکړل چې يو پکې جيکب نومېدو.

د خپل قرار داد د پای ته رسيدو نه وروسته کپتان ته يې خواست وکړو چې يوه کشتی دی ورله ورکړي چې دی د مونږي کرسټونومی ټاپو ليدل غواړي. دده سره يو څو کسان هم مله و. خو هغسې چې ايبي فاريه د خپلو معلوماتو له مخې ورته وېلي و، ډانټي په دی ټاپو کې داسې زړې کنډوالې ونه موندلې چې پکې د يوې خزاني درک شوې وي. ده پخپل ټوپک يوځنگلي اوزه وويشتله او جيکب ته يې ووبل چې د نورو ملگرو سره دا په اور وريت کړي ترڅو دي د ټول ټاپو جاج واخلي. دی په بره روان و او اخر د يوې غونډۍ په سر چې ورسيدو نو بنسکته په ساحل ورته خپل ملگري د وړو وړو نانځکو په شان بنکاره شول. ده سوچ وکړو، چې څو مياشتې د مخه دده لپاره تر ټولو مهم شي، له بنده وتل و خو اوس د خزاني لټون ورته مهم و. انسان څومره ژر خپل بده ورځ هيره کړي، ددی اندازه ورته اوس وشوه.

ده د ټاپو هری تيرې ته کتل او چارچاپيره وگرځيدو خو هيڅ نښې يې ونه موندلې. دده ملگرو چې اوزه پخه کړه نو يو هواي ډز يې وکړو چې ډانټي رابنسکته شي او له دوي سره يوډی وخوري. دی بنسکته په منډه روان و چې يو ځای يې پښه واوریده او راپريوتو.

په مونږي کرسټو نومی ټاپو کې ډانټي په يوې ژورې کنډی کې ټپي پروت و او دده ملگرونشوکولي چې راوباسي. ده خپل ځان څو گامه ليرې يوې تيرې ته رسولي و چې ورباندې وابنه ټوکيدلي و. دده ملگري بايد په هغه ماښام بيرته لوي بېړۍ ته تللي وي. نو يو څه خواږه او اوبه يې ورته پرېښودل او پخپله د ټاپو نه ولاړل. دوي کله چې کپتان ته ټول حال تېر کړو نو هغه ووبل، داسې بنکاري چې ډانټي پوښتی ماتې شوې دي. دی

پخپله په بلی کشتی کی کښیناستو او د ډانټې د ژغورلو لپاره ولاړو خو هغه د خوځولو نه و. ډانټې دوي ته مننه وکړه او وې وېل چې دی تکړه کس دی که ځان یې له کندی راویستلو نو بیا به یې وویني.

بېړی یوه اوونۍ وروسته راگرځېده نو جیکب ووبل، زه به خپل ملگري سره پاته شم او دده ساتنه به وکړم. خو ډانټې ورته ووبل دې هیڅوک له ځانه سره نه غواړي او ډېر ژر به پخپلو پښو ودریږي. کله چې دده ملگري ولاړل نو دې نیغ ودرېدو او خپل تېرسره یې د هغی تیرې شاوخوا تورل پېل کړل چې ده پری ډډه وهلي وه. هغه دا هڅ وهلي و چې ددی تیرې شا ته به څه وي نو ځکه د تپې کېدو پلمه یې وکړه. د تیرې شا ته ده یوه لاره وموندله چې دننه یو غارته تللی وه. هم هلته یې د لرگي یو تابوت ولیدو چې پکی د سرو زرو سیکې، سیخونه او الماس او زمرد ایښي و. دا هغه خزانه وه چې په زندان کی ایښي فاریه ورته نښي ورکړې وې.

په شپږمه ورځ چې بېړی بیرته تاپو ته راغله نو ډانټې دخپلو ملگرو په انتظار په ساحل پروت و او ټولو ته یې ووبل چې دی اوس پخوا نه ښه و. دده له مخ داسی هیڅ نښې نه وې څرگندی چې گوندې دده په لاس یوه لویه خزانه ورغلي وه. دی بېړی ته یورل شو او په هغه ماښام چې یو بندر ته ورسېدل نودی بازارته ولاړو. هلته د نورو ملگرو نه بېل شو او یو زرگر ته یې څلوردانې واړه الماس وښودل. دی وپریږدو چې دده په شان غریب ملاح سره دالماسو په لیدو به زرگر تری پوښتنې وکړي خو هغه هیڅ وونه وېل او دا یې تری په پینځه زره فرانک واخستل.

ډانټې څو ورځې د ارام کولو په پلمه هم هلته پاتې شو او جیکب ته یې ووبل چې دده یو تره مړشوی دی چې په میراث کی یې ورته پېسي پرېښي دي. په هغو پېسو ده یوه زړه بېړی واخیسته چې جیکب ورسره مرسته وکړه او هغه یې مارسېل ته واستولو چې د کورنی او نورو کسانو په اړه ورته معلومات وکړي.

ده یوه بله بېړی هم واخسته چې پخپله یې چلوله او د مالونو د وړلو راورلو کاریې پېل کړو. دا بېړی په هره پیره کی د مونټي کرسټو تاپو سره به ارو مرو ودرېده. ډانټې به څو ساعته په دی تاپو ځان له تېرول او ورو ورو د خزانې ټول توکي یې راوویستل او په بېلا بېلو ښارونو کی یې خوندي کړل. میاشت وروسته جیکب ورته دمارسېل خبرونه راوړي و. دده پلارمېر او د مرسیډیز درک نه و. د خپل پلار په مړینې دې حیرانه نشو خو د

مرسيديز په اړه نه پوهيدو چې هغه به چرته وي. خو ورځې وروسته دى پخپلې بېړۍ كې د مارسېل بندر ته ورسيدو او د گمرک كسانو ته يې د انگلستان پاسپورت وربنكاره كړو چې دده نوم نواب وېلمورپېرى ليكلي و. په بندركې دده ځينې شناخته كسان اوس هم په كار اخته و خو هيچا دى وونه پيژندلو.

ډانتي د خپل پلار كورته ولاړو چې اوس بل څوك پكې اوسيدل اوله خفگان يې په سترگو كې اوبنكي راغلي. ده د پلار په كور كې خوشبېي تېرې كړې او د گاونډي په اړه يې پوښتنه وكړه نو خبر شو چې هغه اوس په يو بل ښار كې سراي جوړ كړى او هم هلته اوسيدو. ډانتي د هغه سراي درك معلوم كړو او په يو اس ورته روان شو.

د سراي خاوند د لوي دروازي نه بهر سرک ته كتل او د مشتريانو په انتظار و چې په اس سپور يو كس يې وليدو. هغه چې رانږدې او له اس بنكته شو نوده يې د لباس نه هڅ ووهلو چې ممكن يو پادري و. هغه ته د هركلي نه وروسته ترې پوښتنه وكړه چې څه خدمت يې وكړي. پادري چې هوسا شو نو له ده يې پوښتنه وكړه چې څو اړس كاله پخوا يو كس د ايډمنډ ډانتي په نوم يې پيژندلو؟ د سراي خاوند ورته وويل، هو هغه څنگه نه پيژنم، زما ملگرى و. هغه مظلوم په يو جرم نيول شوى و او هم هلته په بندي خانه كې مړ شو. پادري وويل، "ډانتي چې مړ كيدو نو زه يې د كت سره ولاړوم او وروستي دعاگانې مې ورسره وېلې. خو ده تر وروستيو شېبو هم دا وېل چې دى بې گناه زندان ته اچول شوى و. ما ته يې يو الماس راكړو چې يو بوډا د خپل خدمت په بدل كې ده له وركړى و. دا الماس پنځوس زره فرانك بيه لري او ما سره دى." دا يې وويل او له خپل جيب يې يو ډبلې راويستلو چې پكې د الماس يوه بنكلي گوته ايښې وه. پادري وويل، "دا يې امانت راكړو چې خرڅ يې كړم او په مارسېل كې په پينځو كسانو يې وويشم چې يو پكې ته يې." سړى وريږديدو او رنگ يې والوتو. پادري وويل، "هغه بل كس ډينگر، دريم چې وېل يې دده رقيب فرنانډ و. خود چنگلي نوم يې رانه هير شو." سراي والا په تلوسه وويل، "مرسيديز. مرسيديز!"

پادري وويل، "هو... هم دغه نوم يې راښودلى و. پينځم د هغه پلار و چې نن خبرشوم، مړ دى. غواړم ته راته ووايي چې هغه څنگه مړ شو." سراي والا په جوش وويل، "ولې نه. زه د هغه گاونډي ووم. خلكو وېل چې هغه د

زوي له غمه مرشو او ډاکټر وېل چې کولمې يې خرابې وې خو ما ليدل چې هغه زورسېري د ولورې د لاسه مړ شى و. " پادري ټکنې شو او وې وېل، "دا ځنگه نړۍ ده چې يو بوډا ته ډوډۍ چا نشوه ورکولى. خوکه غواړې چې د الماس دوه برخې زه تا ته درکړم نو دا ووايه چې فرنانډ څه شو؟" سراي والا د ډانټې د نيول کيدو په اړه ورته ټوله کيسه تېره کړه او دا چې ځنگه ډينگلرپه گس لاس ليک وليکلو او فرنانډ هغه لوى څارن وال ته ورواستوو. د مرسيډيز په اړه يې ووييل چې تل به خپل خسر ته راتله او ورته يې ووييل چې له دې سره دى ولاړ شي خو هغه د زوي په انتظار و. موريل هم خو وارى ددوي کورته راغلو او د ډانټې پلار يې له ځانه سره د اورلو هڅه وکړه خو دې نه تلو.

پادري تری د موريل پوښتنه وکړه نو سراي والا ووييل، "هغه اوس يو خوارسېري دى، کاروبار کى يې تاوان وکړو، لور يې کويژده ده خو خسرگنۍ يې د غريب سېري لورنه غواړي. زوي يې په پوځ کى دې. په وروستي ځل دى د ډانټې پلارکورته ورغلى و او يو سوررنگ ورينمينه بټوه چې پيسې پکى وې ، هغه ته د ډوډۍ اخستو لپاره پريښوده. هغه بټوه اوس هم ما سره ده."

د پادري په پوښتنه هغه ووييل چې فرنانډ او ډينگلر په مزو کى دي. ډينگلر د موريل په واسطه د هسپانيې په يو بانک کى کارپيل کړو او د بانک د مشرلوريې واده کړه چې وروسته مړه شوه اوس يې بله ښځه کړى ده چې د باچا د يو مشاورلوروه. دى ميليونردي، د باچا دربار ته ځي راځي او اوس ورته نوابي خطاب هم ورکړى شوى دى. فرنانډ په پوځ کى جگړن و او د باچا د محافظانو په ډله کى و. يو جنرال چې د باچا مخالف و، دى ځان سره کړواو نصيب يې ښه و چې بل حکومت ورله ددى غدارى په بدل کى دروند انعام او نوابي خطاب ورکړل. دى د ډينگلر ملگري او اوس د نوي باچا پوځي مشاور دى. اوس د مورسرف نواب په نوم ياديري او مرسيډيز يې ميرمن ده. دوي يو زوي لري چې البرټ نوميري.

پادري د الماسو گوته د سراي خاوند ته ورکړه چې دا ستا شوه ځکه هغه نور کسان ددى حقدار نه گڼي. بيا يې تری د هغې سرى ورينمينې بټوي غوښتنه وکړه چې مورېل دده پلار ته پريښي وه.

خو ورځې وروسته د مارسېل د ښار وال دفتر ته يو انگرېزتجار ورغلو او هلته يې د موريل د شرکت پوښتنه وکړه چې له دوي سره يې کاروبار کوو.

دی خبر شو چې هغه شرکت دوه لکه فرانک پور وړی اودپوالي شوی و. هغه تجار چې په اصل کې پخپله ډانتي و، بنار والی ته خواست وکړو چې دی هغه شرکت اخلي. کله چې له ده پوښتنه وشوه چې څومره کمیشن به اخلي نو ده ددفتر مشر ته وویل، زه د پیسو په ځای یو څه معلومات غواړم. مشر. کوم ډول معلومات مو پکار دي؟
تجار. تاسو د بندي خانو مشر هم یی؟

مشر. هو صیب، له تېرو پینځلسو کالو مې دا دنده پر مخ بیولې ده. تجار. تاسو زندان ته د تلونکو او د خوشې کیدونکو نومونه هم په دوسیه کې لیکئ؟

مشر. هو په دی کې مونږ د هر بندي په اړه معلومات لیکلي دي. تاسو د چا په اړه معلومات غواړئ؟

تجار. ما زدکړی په کور کې کړی دي او د اطالېي ایبي فاریه په نوم استاد راته راتلو. وروستو خبر شوم چې هغه بندي شوی و، که د هغه په اړه څه معلومات لرئ.

مشر. دا سړی زه ډېر ښه پیژنم. روغ لیونی و. څو میاشتی کیري چې مړ شو. دده له مړینې سره یوه ډېره عجیبه پیښه ترلې ده. یو بل بندي چې ډانتي نومېدو، دده خونې ته یې سوري کړی و او د ایبي په کفن کې یې ځان بند کړو. هغوي چې دا کفن په سمندر کې وغورځوو نو خبر شول چې د ایبي مړی وو دده په خونه کې پرت و.
تجار. ډېره عجیبه کیسه ده.

مشر. دا د زندان دوسیه ده او تاسو کولې شئ چې په ارام یې وگورئ، زه به په بله کوټه کې د مورېل د شرکت اسناد تیار کړم.

په هغه دوسیه کې د ایبي فاریه پر ځای ایډمنډ ډانتي خپله پاڼه پرانسته. هلته په ده لگېدلي تور او د موریل عرضي وه. په یو بل کاغذ د قاضي لیکنه وه. هغه د تورونو کاغذ رابېل او تاو کړو او وروغوندی یې خپل جیب ته کړو. ده د مورېل شرکت اسناد لاس لیک کړل او د بنار والی له دفتر ووتلو.

یو کس د بنار په کاروباري مرکز کې د مورېل شرکت دفتر ته ورغلو او ځان یې ورته د یو کمپنی د استاخي په توگه معرفي کړو. دی د موریل دفتر ته یوړل شو چې اوس سپین زیری او پخپل میز د دوسیو په گډی یې کار

کوو. ده ته یې د کښاستو ووېل او پوښتنه یې وکړه چې د څه لپاره راغلي و. استاځي ورته ووېل ستاسو د شرکت ټول پورزما شرکت له خوا پرې شو او اوس دا اسناد ما سره دي چې له بنار والي نه مې راوړل. موريل سترې ښکاریدو او وې وېل، "زه خبر يم چې څه کم درې لکه فرانک راباندی دي خو متاسفانه مونږ سره اوس دومره پېسي نشته چې تاسو ته یې درکړو. زما یوه بېړۍ د کلکتې نه راتلونکی ده او د هغې د مال کتلونه وروسته ممکن تاسو ته دا پېسي درکړو." استاځي لا په ځواب کې څه نه و وېلي چې د موريل د دفتر نه بهر څوک په منډه بره راوختل او دروازه یې پرا نسته. د موريل ځوانه لورجولي چې سترگي یې له اوبښکو ډکې وې دننه راغله او پلارته یې خبر ورکړو چې د کلکتې نه راتلونکي بېړۍ په سمندر کې غرقه شوی وه.

د موريل په دفتر کې دبېړۍ د ډوبیدو په خبرمایوسي خپره شوه نو هغه انگریز تجار چې په اصل کې ډانتي و ورته د څلورو میاشتو نور وخت ورکړو چې خپل پور ورته پریکړي. بیا یې د موريل لورجولي ته ووېل، یوه ورځ به ستا په نوم د سندباد له خوا یو لیک راشي. په هغې کې هرڅه چې لیکلي وي هم هغه وکړه. جینی ورسره لوزو کړو او دی له هغه دفتر ولاړو.

څلورمیاشتي تېرې شوي او موريل ونکړې شو چې خپل پور ورکړي او نږدې وه چې ځان یې وژلي وې چې د هغه لورجولي یو لیک تر لاسه کړو. په هغې کې ورته د ټول پور لپاره پېسي ورکړی شوی وې. د مورېل د لور واده لپاره ورته یو قیمتي الماس او یوه بېړۍ هم ورکړی وه. دا هرڅه د ډانتي له خوا وشول چې اوس د مونتي کرسټو نواب په نوم پیژندل کیدو. خو مورېل خبر نشو چې مونتي کرسټو ورسره دومره زړه سوي ولي لرله.

په اوړي کې د پاریس د شته من تېردوه ځوانان چې یو پکی البرت نومېدو، د سیل لپاره روم ته په بېړۍ کې د مونتي کرسټو ټاپو کې ښکار لپاره ایسار شول. هلته یوڅو کسانو ورته ووېل چې دا ځای د یو نواب دی او دوي د هغه میلمانه دي. په روم کې د مونتي کرسټو نواب ورته ښه میلمستیا وکړه. دواړه ځوانان پوهه شول چې هغه ډېر شته من کس و. دوي د نواب سره ملگری شول او په یو ځای کې هغه د څو بدمعاشانو نه د البرت ژوند وژغورلو. پاریس ته دبېرته تگ نه وړاندی البرت نواب ته بلنه ورکړه چې

ددوي کور ته دی راشي. دده په راتگ هغه ورته د ډوډي میلستیا وکړه او مونږي کرسټو په ډبرکرو فر ولاړو. ددوي په کورکي د یوی ځوانی میرمنې انځور په لیدو هغه هیښ شو. ځوان ورته وویل چې دا د هغه موروه خو نواب لپاره دا د مرسیډیز انځور و. ده خپل احساسات څرگند نکړل خو ځوان ورته ترډېره وخته د مورخبري کولی. نواب مورسرف راغلو او له ده سره یې روغېروکړو خو ډانټي یې وونه پیژندلو.

کله چې د البرت مور راغله نو د نواب مونږي کرسټو په لیدو یې رنگ ژیرشو. خو خپل ځان قابو کړو او ده ته یې مننه وکړه چې د زوی ژوند یې ورته ژغورلي و. د مونږي کرسټو نواب اوس د پاریس په مرکز کی ځان له یوه مانی اخصتي او د باچا دربار ته یې هم لاره پیدا کړی وه. د ډینگلر میرمنې د نواب مونږي کرسټو په اړه معلومات وکړل او خبره شوه چې دې د انگلستان اوسیدونکی و خو نوابي ورته په میراث کی نه وه پاتې. ددوي ټولو سره د نواب تگ راتگ پېل شول او په دربار کی یې هغه قاضي هم ولیدو چې دی یې زندان ته ورلیږلي و. ډینگلراوس د یو بانک مشر و او دده میرمنې د ونډو په بازا رکی ډېرې پیسې لگولي وې. مونږي کرسټو پخپلې سرمایې د بازار انډول وړان کړو او ډینگلرخپلې میرمنې ته په قهرشو چې بې له دده پوښتني یې سرمایه ضایع کړی وه.

اخوا د ډانټي د پلار گاونډي چې کوم الماس تر لاسه کړی و، ددی د خرڅولو لپاره یو زرگر ته ولاړو نو ورسره په بیه وړان شو. د دواړو ناندري په جنگ واوختي او ده زرگراو د هغه میرمنه ووژل. په ده جرم ثابت شو او زندان ته یې بوتلو. ډانټي دده مرستي ته ولاړو او له زندان یې ورته د تیبنتي لاره ورویسته. خو گاونډي بیا هم خپل ځان سم نکړو او د یو بل ملگري سره د مونږي کرسټو کور ته د غلا لپاره ورغلو. هلته د مال په سر یې خپل ملگري ووژلو او پخپله هم تپي شو. په دی حالت کی ډانټي دهغه پادري یادونه وکړه چې الماس یې ورته ورکړی و. د الماس اخصتل ده ته د ښه ژوند کولو یو بل چانس ورکړی و خو دی حریص و او په نتیجه کی یو پسي بل جرمونه وکړل. ددی وپنا سره هغه ورته خپل ځان ورڅرگند کړو چې دی په اصل کی ډانټي و. هغه وخت گاونډي د خدای نه بڅښنی غوښتلي او هم په هغه حال مړ شو.

فرنانډ مونډیگو چې اوس د نواب "مورسرف" په نوم پیژندل کیدو د خپلې غداری خبره د ټولونه پټه کړی وه ان چې میرمنه او زوی یې هم خبرنه و.

خو یوه ورځ دپاریس په یوی ورځپانې کی راپور خپور شو چې شل کاله پخوا د یونان یوه کلا د فرناند په محافظت کی وه، خوده په چل ول دا کلا د باچا مخالفانو ته تسلیم کړی وه. د هغه کلا مشرې وژلې او دده لور یې لکه د مینځې په بازار کی خرڅه کړی وه. هغه جینی چې هیډي نومیده ددی ټولو کیسو شاهدي په محکمې کی ورکړی وه. په کومې ورځپانې کی چې دا خبر چاپ شو، هلته د البرت یو ملگري "بوشامپ" هم کار کوو. دی د هغه دفتر ته ورغلو او ورځپاڼه یې وربنکاره کړه.

البرت. زه غواړم چې ته سبا یو بیان چاپ کړی چې د یونان د کلا خبر غلط و.

بوشامپ. دا خبر تا پوری څه اړه لري؟
البرت. فرناند زما د پلار نوم دی. په دی زما د پلار سپکاوی شوې دی.
بوشامپ. نو تا سره څه ثبوت شته چې ستا پلار کلا خپلو دبنمنانو ته نه وه سپارلې؟ دا خو د پلټنې ورځبردی. بڼه ده ستاسو د کورنۍ له خوا دفاع به هم پکی ووشي.

البرت. (په قهر) نه ددی خبرد پلټنو اونه یې دفاع ته اړتیا ده. زه درته وایم چې دا بیان دی سبا ته خپور شي که نه...
بوشامپ. که نه څه به وکړی؟ جنگ راسره کوي؟
البرت. هو، هو، جنگ به وکړم.

بوشامپ. گوره، گواښونه مه کوه. لومړی خو دا خبر ما نه دی چاپ کړی. بله دا چې ترڅو ددی په اړه چا خپل نظر نه وي رالیرلې او یا چا په رسمي توگه ورځپانې ته خواست نه وي کړی، زه ستا خبره نشم منلی.

البرت. سمه ده. نن ماښام خپل ملاتړي راواستوي چې زمونږ د جنگ ځای وټاکي.

بوشامپ. ته خبره واوره، ای...ودریره.. (البرت ځي)
څوورځې وروستو بوشامپ د یونان سفر وکړو او په دی اړه یې معلومات راټول کړل. ده د البرت سره ولیدل او هغه ته یې څو اسناد وړاندې کړل چې پکی دده د پلار جرم ثابت شوی و. بوشامپ ورته وویل چې که دی چا ته غږ ونکړي نو هغه به دا راز چا ته نه څرگندوي چې پایله یې د مورسرف د کورنۍ په تباهی وه. البرت ټول کاغذونه وسيزل او دواړو ملگرو روغه وکړه.

د ډينگلر د لور کويژدنه د البرت سره شوی وه خو په دی وخت کی یوبل نوابزاده چې "انډريه" نومېدو، د مونتي کرسټو له خوا دې کورنۍ ته وروپېژندل شو. ډېر ژر د ډينگلر لوردانډريه سره مينه پيدا شوه. ددی کويژدني ماتيدل د نواب مورسرف او ډينگلر کورنيولپاره د خواشيني سوب شو او ددواړويو بل سره ورانه شوه. ډينگلر د انډريه په اړه خوش بين و چې دې به له البرت بڼه زوم ورته ثابت شي. خومونتي کرسټو معلومات وکړل چې انډريه په اصل کی د قاضي وېلفونټ د دويمې ميرمنې زوې و چې ده د بدنمۍ له ويرې مرگ ته پريښي و. هغه ماشوم يو خدمت گار وژغورلو او وروسته دی يو نواب خپل زوې په توگه لوي کړو. هغه خدمت گار د مونتي کرسټو نواب سره ملازمت وکړو نو يوه ورځ يې ورته د هغه ماشوم اصليت ورڅرگند کړو. خدمت گار په يوه قضيه کی محکمې ته حاضر شو نو د قاضي په اړه يې ټول حال وويېلو. په نتيجه کی هری خوا د دده نوم بد شو. دقاضي ميرمنه دومره ناهيلي شوه چې د خپل ځان وژلو نه وړاندې يې د کور ټولو غړو ته زهر ورکړل چې هيڅوک ددی بدنمۍ د زغملو لپاره ژوندی پاته نشي. قاضي چې دا خبر واوريدو نو جامې يې وشلولې اوليوني شو. خو مونتي کرسټو دده لور وپلینتايڼ وژغورله ځکه د موريل زوې "مېکس" له هغې سره مينه لرله. مېکس له دی خبر نه وخو په يوه پيښه کی ډانتي مورېل ته خپل ځان وروپېژندلو.

نواب مورسرف ته يو ورځ خبر ورسيدو چې د پاریس په ورځپاڼو کی دده دتېرژوند اود غداری په اړه ليکنی شوي وي. هيډي نومي جینی په ده دعوا کړی وه چې ددی ژوند يې تباه کړی و. محکمې ورته امر وکړو چې خپل سپيناوی لپاره حاضر شي. مورسرف د بوشامپ په وېنا د "مونتي کرسټو" کور ته ورغلو چې له هغه غوښتنه وکړي، هيډي دی له محکمې لاس واخلي.

مونتي کرسټو د هيډي سرپرست و او هغه ته يې ډاډ ورکړو چې دې به يې پوهه کړي. خو هيډي له مورسرف ليدو ډده وکړه. البرت د خپلې مور په خواشيني د مونتي کرسټو سره پخپله وليدل او د ملگرتيا واسطه يې ورته ورکړه چې دده پلار دی له بدنمۍ وژغوري. مونتي کرسټو ورته انکار وکړو نو البرت هغه ته د جنگ لپاره ننگونه وکړه.

په هغو ورځو کې دا د فرانسې دود و چې د خپل ناموس لپاره به یو چا خپل حریف ته د جنگ ننگونه وکړه او په ټاکلي وخت او ځای به دواړو کسانو د یو یو ملگري په ملتیا بل سره جنگ کولو. د وسلې غوره کول او د جنگ شرایط به ددوي ملو پخپلو کې فیصله کول. زیات وخت به په داسې جنگونو کې خلک مړه شول. البرت چې مونتي کرسټو ته د خپل پلار د ناموس د ساتنې لپاره ننگونه وکړه نو دده ملگري بوشامپ دده مله شو. مونتي کرسټو مور پل ته خواست وکړو چې خپل ورور دی ورسره مله کړي. د شپې مونتي کرسټو د جنگ لپاره ځان تیار کړو او د خپلې طماچې معاینه یې کوله چې څوک په سالون کې رانوتل او د یوې میرمنې غږ راغو چې وېل یې "ایډمنډ... ودریره، ته زما زوی نشی وژلي." مونتي کرسټو هک پک پخپل ځاې ودرېدو. هغې میرمنې خپل تور څادر له مخ نه لری کړو نو د مرسیډیز سپین مخ بڼکاره شو. مونتي کرسټو ورته وویل، "مادام تا د چا نوم واخستو؟" هغه ورنږدې شوه او وې وېل، "ستا نوم، ایډمنډ ډانتي، وگوره زه مادام مورسرف نه یم. زه مرسیډیز یم." مونتي کرسټو وویل، "په دی نوم میرمنه اوس مړه ده او زه بل څوک مرسیډیز نه پیژنم." مادام ورته نوره هم نږدې شوه نو په سترگو کې یې اوبښکی وې. ورته یې وویل، "ایډمنډ تا به بل څوک نه پیژني خو ما په لومړي ورځ وپیژندلي، ستا غږ هم هغه دی او زما لپاره ته اوس هم ایډمنډ ډانتي یې، نه چې د مونتي کرسټو نواب. زما د زوی ژوند مه اخله."

مونتي کرسټو ورته وویل، "ستازوی راته د جنگ ننگونه کړی ده او د ټولو په وړاندې." مرسیډیز وویل، "دی زموږ د کورنۍ د رسوایي سوب تا گني ځکه یې داسې وکړل. فرنانډ تا ته کوم زیان رسولي و چې تا ورپسې راخستی ده. ددی لپاره چې ته بندي شوي او ده له ما سره واده وکړو؟"

ایډمنډ ورته وویل، "تا کله د خپل میره نه پوښتنه وکړه چې زه ولې بندي شوم؟" مرسیډیز وویل، "زه نه یم خبره. ولې بندي شوي؟" ایډمنډ وویل، "ځکه چې فرنانډ زما پر ضد سازش وکړو او زما په اړه د دروغو لیک یې څارنوال ته واستولو چې تا سره واده وکړي. ډینگلر ورته دا لیک ولیکل چې ته یې ولوستلې شي."

هغه له جیبه یو تاو شوي کاغذ راویستلو او د مرسیډیز په لاس یې کینودو. مرسیډیز کاغذ پرانستو او وی ولوستو نو ایډمنډ وویل، ته خبره یې چې ما څوارلس کاله د ټاپو په زندان کې تېرکړل، څوارلس کاله... او زما پلار د

ولورې د لاسه او زما په غم کی مړ شو. مرسيډيز ورپرديده اوله خفگان هم هلته د هغه په پښو کی په زمکی کېناسته. مرسيډيز ايډمنډ ته خواست وکړو چې دده د زوي سره دجنگ نه دی لاس واخلي. دی ورته واي چې جنگ به کيږي خو دده زوي به ژوندي پاتي کيږي او په بدل کی به دی خپل ځان قرباني کړي. ده خپل وصيت وليکلو او د جنگ لپاره ټاکلي ځاي ته ورغلو. خو کله چې البرت د خپل ملگري سره راغلو نو د ايډمنډ نه يې بخښنه وغوښته ځکه ده ته مور دخپل تېر ژوند ټول حال وېلي و.

په هغه ماښام مرسيډيز د زوي سره مشوره وکړه او ورته يې وويل، زه اوس نورستا د خاين پلار سره ژوند کول نه غواړم. البرت ته يې امر وکړو چې هغې ته يوه گاډی راوغواړي چې له کوره ولاړه شي او پاتي ژوند د کلیسا په يورا هب خانې کې وکړي. هغې د تلو لپاره تکل کوو چې يو قاصد ورته د نواب مونتي کرسټو ليک راوړو. په دی کی ليکلي و چې شل کاله پخوا کله دې د واده لپاره له بېړۍ راغلو نو خپله ټوله گټه چې څوسوه روپۍ کيدې، خپلې چنغلي ته د واده لگښتونو ته ساتلی وې. هغه يې د پلار د کور په باغ کې اينځر د ونې لاندې په يو وړوکی بکس کې پټ کړل. په ايماندارۍ گټلې دا پيسې اوس هم هلته ايښي دي او مرسيډيز کولې شي چې په هغو پيسو يو نوی ژوند وکړي. دا چې هغه څنگه خبر شو چې دا به د نواب مورسرف سره نوره نه پاته کيږي، نوليکلي يې وچې زه دا پېره ښه پيژنم او باور می دې چې دا پيسې به واخلي چې په اصل کې هم ددی وې. البرت چې مور ته وکتل نو هغې وويل، زه به دا پيسې واخلم او په راهب خانه کې به مې پکار شي.

ډانتي پخپل کور کې و چې يو خدمت گار ورته د نواب مورسرف د راتلو وويل. په هم هغه لوی سالون کې چې مرسيډيز ورسره ليدلي و، دی د مورسرف سره مخ شو. هغه تری د خپل زوي په اړه وپوښتل نو ډانتي ورته وويل، ده له ما بخښنه وغوښته او ما پرېښودو ځکه د پلار د گناه بدل له زوي نشم اخستې. مورسرف چې دا واوريدل نو رنگ يې ژير شو. ورته يې وويل، "په دی حالت کې بايد د هغه پلار تا سره جنگ وکړي ځکه ته زما دښمن يې. خوزه دی تر اوسه نه پيژنم چې ته څوک يې؟ دومره خبر يم چې زما له تا نفرت دی." ډانتي وويل چې دی د مونتي کرسټو نواب نه بلکه ايډمنډ ډانتي و. مورسرف ورته داسی کتل لکه چې باوري يې نه کيدو

چي د يو ژوندي سړي سره خبری کوي. ډانتي ورته ووبل، "ما سره ستا د جرمونو څو شواهد اوس هم شته چې يوه پکي ستا د جنرالۍ د گټلو په اړه دی، بناغلي فرناندو. خو ترټولو لوی ظلم تا د هغې معصومی جینی او ما سره کړی دي چې د واده په ورځ دی له یو بل نه بیل کړل.

مورسرف د یو مات شوی کس په څېر له هغه کوره ووتلو او پخپل گادي کی کېناستو. دخپل کور نه په لږ فاصله کی له گادي بنکته او په پښو روان شو. ده په تیاره کی ولیدل چې میرمن او زوی یې د کرای په یو گادي کی کېناستل خو ځان یې ورته بنکاره نکړو. هغه گادي لا لوی سرک ته نه و رسیدلي چې د مورسرف په لوی مانی کی د طماچي یو ډز واوریدل شواو د یوی کرکی شیشه پری ماته شوه. خدمت گاران چې د نواب کوتي ته ولاړل نو ده طماچه په لاس د ژوند وروستی سلگی وهلي.

ډینگر خپله ټوله سرمایه په ونډو کی بایللي وه او د پیسو د تر لاسه کولو یوه لاره ورته دا بنکاره شوه چې د بانک دمشر په توگه د خپلو اختیار اتوناوری گټه واخلي. ده له بانک پیسې وویستلې او فکر یې دا وچې هر وختی بنی ډېرې پیسې یې وگټلی نوبانک کی به یې کیردي. خو ده هغه پیسې هم وبايللي او له دی وپري چې څوک پری خبر نشي، مونتي کرسټو ته لاس وغځوو. هغه اوس خپل دښمن د وهلو لپاره یو پلان جوړکړو او کله چې یې ورسره ولیدل نو ډاډ یې ورکړو چې دی په نورو ملکونو کی هم شرکتونه لري او کولې شي چې یو سند ورله ورکړی او بل ځای نه پینځه میلینه فرانک تر لاسه کړي.

ډینگر په پټه له پاریس لومړی بیلجیم ته وتښتیدو او بیا اطالیا ته ولاړو. د شرکت ځانگي ته ورغلو او د نواب اسناد یې وربنکاره کړل چې د پیسو وړکړی په اړه و. هلته نه یې ټولی پیسې نغدی تر لاسه کړی اوډېر خوشاله بیرته روان شو. په لاره یو وړوکی سراي کی یې دمه وکړه او د سراي خاوند "پاپینو" نه یې د ډوډی په اړه وپوښتل. پاپینو. تاسو چې خوړل غواړئ راته فرمایش وکړئ، هرڅه لرو. چرگ، مهی، د پسه کباب..

ډینگر. نن شپه به مونږ چرگ وخورو.
پاپینو. ای... هلکه. صیب ته چرگ راواخله.
ملازم. (ډوډی راوړي) صیب دا مو چرگ او دا دی چاقو او پنجه، څه د څښلو لپاره هم راوړم؟

ډينگلر. دا ميز مو څومره مردار دي، (چره او پنجه راخلي) خو خير زه وږي يم.

پاپينو. صيب، زمونږ اصول دي چې مشتري نه د ډوډي خورلونه وړاندې پيسې اخلو.

ډينگلر. عجيبه اصول دي. څومره پيسې كيږي؟
پاپينو. دا يو چرگ په پنځوس زره شو، او ډوډي موله زره. د شرابو پيسې به يو نيم لک شي.

ډينگلر. دا څه كيسه ده؟ د پيسې ارزښت مو لږ دي او كه ما دوكه كوي؟
پاپينو. صيب، مونږ هم په دي بيه ډوډي وركوو، كه تاسو پيسې نه لرئ نو بل ځاي ولاړ شئ.

ډينگلر. اوس په دي شپه كي به چرته ځم؟

په بله ورځ ډينگلر قصد وكړو چې له هغه سراي ووځي خو خبر شو چې سراي د غلو اډه وه او دي هلته لكه يرغمل ساتل شوي و. هغه ددوي له مشر سره د ليدو غوښتنه وكړه. مشر راغلو نو ورته يې وويل چې كه غواړي له دي بنده خلاص شي نو پينځه لكه فرانك تاوان به ورته وركړي، ځكه دي خبر شوي و چې هغه له يو شركت دا پيسې اخستي او ورسره وي. ډينگلرانكار وكړو او وي وبل چې كه يو ميلين اخلي نو ورته كړي. د غلو د مشر په امردي په يوه ته خانه كي بند كړي شو او په څلورمه ورځ د ولورې له كبله دده وجود لكه د مرو بنكاريدو. د پيسو د تاوان يې دومره غم وكړو چې ټول وينسته يې سپين شول.

يوه شپه ده خداي ته زاري كولي او له ځان سره لگيا و چې كه دومره پيسې ورسره نه وي نو اوس به په ازاده هوا كي يې ساه اخيستي شوه. په هغه شپه يې يو غږ واوريډو چې تری پوښتنه وكړه ايا دي پخپلو كړو پښيمانه و. ډينگلر په حيرانۍ پوښتنه وكړه د څه پښيماني؟ يو چا ورته وويل، چې ده د پيسو په حرص كي د خپلو پرديو ټولو سره جفا كړي وه. ډينگلر وويل، هو زه په خپلو كړو پښيمانه يم. ناڅاپه له دېوال يو سيوري دده مخ ته ودرېډو او خپل توره چپنه يې ليري كړه.

دا مونږي كرسټو و چې ورته يې وبل، كه داسي ده نو ما ته بخښلي يې. د ډينگلر له ځلي له ويري يوه كړيکه راوتله او وي وبل، د مونږي كرسټو نوابه ته دلته څنگه؟ هغه ورته وويل، "زه نواب نه يم، زه هغه څوك يم

چي تاسو راته سازش جوړکړو، تش دبېړۍ د کپتان کيدو لپاره. ستا په سازش، زما واده ونشو او څوارلس کاله مې په زندان کې تېر کړل، وگوره راته، زه ايډمنډ ډانټي يم. خو هغه څوک چې له تا سره په دې سازش کې مله و، ستا په څير خوش بخته نه و. يو ليوڼي گرځي او بل خپل ځان پخپله ووژلو. ما هغه پنځوس زره چې له بانک دې اخستي وې، ادا کړی او اوس ته له نوي سره خپل ژوند کولې شي. "ډينگلر خپل مخ په لاسونو کې پټ کړو او چې اوبسکې يې پاکې کړې نو وې ليدل چې مونږي کرسټو هلته نه و.

مونږي کرسټو د موريل سره وليدل او ورته يې وويل چې دې غواړي ټوله شته مني هم ده ته پريردي. خو ده ورته انکار وکړو. د موريل زوي مېکس چې تر هغې خبر نه و چې دده چنغله وپلنټاين ژوندي وه، له مونږي کرسټو د ليدو وروسته ده ته د خپل زړه حال واي. دا چې هغه د وپلنټاين سره څومره مينه لرله. مونږي کرسټو هغه يوې بېړۍ ته ورواستوو چې ورباندې وپلنټاين دده په انتظار وه. هغې ورته ټول حال تېر کړو چې څنگه مونږي کرسټو له مرگ وژغورله او په دې بېړۍ يې د خپلې کورنۍ ماتم وکړو. هغه هم د مونږي کرسټو له ژوند خبره شوی وه او ميکس ته يې وويل، زما پلار دده مجرم دی چې د خپلو کړو سزا يې وموندله.

د وروستي دندې د تر سره کولو لپاره مونږي کرسټو پاریس کې خپل کورته راغلونو هلته هېډي دده په انتظار وه. هغې ته يې وويل چې دا د يو نواب لور وه او کولې شي چې په قبرص کې خپل اباي ټاټوبي ته ولاړه شي، هلته ددې نيکه تر اوسه ژوندي و. دا ځوانه وه او ددې لپاره يې دومره څه پخپلې شته منۍ کې پرېښي و چې دا په ارامه ژوند وکړي شي. ددې خبرې په اوريدود هېډي رنگ وټېټيدو او مونږي کرسټو ته يې په ژړا وويل، زما دا مال دولت نه دي پکار خوستا امر منل زما فرض دي او هر څه چې ته واي هم هغسي به کيږي.

په هغه ماښام هېډي د وپلنټاين ليدو ته ورغله نوډېره دلگيره وه. کله چې هغې ترې وپوښتل نو وې ويل، نواب مونږي کرسټوزه د خپل ژوند نه وشړلم. زه خپل وطن ته بېرته تگ نه غواړم ځکه چې زه له ډېره وخته دمونږي کرسټوسره مينه لرم او له هغه جلا د ژوند تصور هم نشم کولې. مېکس او وپلنټاين چې دا واوريدل نو هوډ يې وکړو چې دا به د مونږي کرسټوبېړۍ ته ورواستوي. هېډي ته يې وويل چې دا يو څه وخت هم هلته

په بېړۍ کې پټه شي او کله چې د سمندر منځ ته ورسيدل نو بيا ورته خپل ځان بنکاره کړي. دوي باور لرلو چې دمونډي کرسټو د مينې تر لاسه کولو لپاره به دا انتظار کوي.

ايدمنډ ډانډي د خپلو دښمنانو نه بدل اخستي و او ټول هغه څه چې ده غوښتل ترسره شوي و خو دده په ژوند کې اوس داسې څه نه و پاته چې خوښي يې ورله ورکړي وي.

مېکس د خپلې چنغلي وېلنټاين سره د سمندر په غاړه گرځيدو او دواړو د راتلونکي ژوند پلانونه جوړول. يوه وړه کشتۍ دوي ته رانږدې شوه چې تري د مونډي کرسټو پټمن ملگري جوزف رابنکته شواو ده ته يې يو ليک ورکړو. په دې کې مونډي کرسټو ليکلي و چې هغه په پاريس کې خپل کور او نور شيان مېکس او وېلنټاين ته د واده د تحفي په توگه پرېښي و. ده له مېکس يو خواست کړی و چې هېډي په پاريس کې ده او دا دې په قبرص کې خپل نيکه کورته ورسوي.

مېکس تر څو چې ليک ولوستو جيکب د لوي بېړۍ لور ته تللي و او هغې لنگراوچت کړی، په ژورو او بو کې سفر پيل کړی و. مېکس او وېلنټاين يو بل ته وکتل او وموسيدل. ليري په افق کې هغه سپينه بېړۍ روانه وه چې مونډي کرسټو او هېډي دواړه پکې سپاره و. وېلنټاين ووېل، خداي خبر چې بيا به دوي دواړه ووينو او که نه؟ مېکس د هغې لاس ونيولو او ورته يې ووېل، مونډي کرسټو يوه خبره کوله چې د انسان ټوله پوهه په دوو تورو کې رانغتي ده، انتظار او هيله.

پاي

